

సంక్షేమమే లక్ష్యంగా 'ప్రజాపాలన'

అభయహస్తం దరఖాస్తుల స్వీకరణలో పరిగె ఎమ్మెల్యే రామ్మోహన్ రెడ్డి, తాండూరు ఎమ్మెల్యే బుయ్యని మనోహర్ రెడ్డి



పరిగె మండలం మాదారంలో దరఖాస్తులు స్వీకరిస్తున్న ఎమ్మెల్యే రామ్మోహన్ రెడ్డి, జిల్లా కలెక్టర్ నారాయణరెడ్డి

పరిగె, డిసెంబర్ 29 : ప్రతి ఇంటికి సంక్షేమ ఫలాలు అందించడమే లక్ష్యంగా ప్రభుత్వం ప్రజాపాలన కార్యక్రమం నిర్వహిస్తున్నదని పరిగె ఎమ్మెల్యే టి.రామ్మోహన్ రెడ్డి తెలిపారు. శుక్రవారం పరిగె మండలం మాదారం గ్రామంలో జరిగిన ప్రజాపాలన కార్యక్రమంలో పాల్గొన్న ఆయన మాట్లాడుతూ అభయహస్తం గ్యారెంటీల అమలుకు ప్రభుత్వం శ్రీకారం చుట్టించినారు. దరణికి బదులుగా భూమాత పేరుతో భూ సమస్యలను పరిష్కరించునున్నట్లు తెలిపారు. పరిగె నియోజకవర్గానికి రైల్వేలైన్, నాలుగు లైన్ల రహదారితోపాటు ప్రాణహిత-చేజ్జె ద్వారా లక్ష ఎకరాలకు సాగునీరు అందించనున్నట్లు చెప్పారు. జిల్లా కలెక్టర్ సి.నారాయణరెడ్డి మాట్లాడుతూ జిల్లాలో 57 టీఎంలను ఏర్పాటు చేశామని, 87 గ్రామపంచాయతీలు, 13 మున్సిపల్ వార్డులలో 100 గ్రామసభలు నిర్వహించి దరఖాస్తులు స్వీకరిస్తున్నట్లు చెప్పారు. ప్రజాపాలన కార్యక్రమంలో కుటుంబం నుంచి ఒకరు వచ్చి దరఖాస్తు చేస్తే సరిపోతుందని అన్నారు. సందేహాల నివృత్తికి హెల్ప్ డెస్కులు ఏర్పాటు చేసినట్లు తెలిపారు. ఈ సందర్భంగా లబ్ధిదారుల నుంచి ఎమ్మెల్యే రామ్మోహన్ రెడ్డి, కలెక్టర్ నారాయణరెడ్డి దరఖాస్తులు స్వీకరించారు. ఈ కార్యక్రమంలో ఎంపీపీ కరణం అరవింద్రావు, జడ్పీటీసీ బి.హరిప్రియ, వైస్ ఎంపీపీ సత్యనారాయణ, సర్పంచ్ రాములు, జిల్లా పంచాయతీ అధికారి తరుణ్ కుమార్, మండల ప్రత్యేకాధికారి బాబు మోజెస్, ఎంపీడీవో శేషగిరిశర్మ, ఎంపీవో దయానంద్ తదితరులు పాల్గొన్నారు.

దోమ: మండల పరిధిలోని శివారెడ్డిపల్లి గ్రామంలో నిర్వహించిన ప్రజా పాలన సదస్సుకు పరిగె ఎమ్మెల్యే రామ్మోహన్ రెడ్డి హాజరై ప్రజలకు అభయహస్తం ఆరు గ్యారెంటీల రహితాలను అందజేశారు. ఈ సందర్భంగా ఆయన మాట్లాడుతూ ప్రతి ఒక్కరి నుంచి దరఖాస్తులను స్వీకరించి అన్ని పథకాలను లబ్ధి చేకూరే విధంగా అధికారులు, ప్రజా ప్రతినిధులు చర్యలు తీసుకోవాలని పేర్కొన్నారు. ఈ కార్యక్రమంలో సర్పంచ్ సరేందర్ రెడ్డి, ఎంపీపీ అనసూయ, డీసీసీ అధ్యక్షుడు హన్మంతుముదిరాజ్, ఏవో ప్రభాకర్ రావు, వార్డు సభ్యులు, ఆయా గ్రామాల ప్రజలు పాల్గొన్నారు.

తాండూరు/యాలాల: రాష్ట్ర ప్రభుత్వం ప్రతిష్టాత్మకంగా చేపట్టిన ప్రజాపాలన కార్యక్రమం శుక్రవారం నియోజక వర్గంలో సందడిగా సాగింది. ఎమ్మెల్యే బుయ్యని మనోహర్ రెడ్డి తాండూరు పట్టణంలోని 9వ వార్డు సాయిపూర్లో, యాలాల మండలం దేవనూరులో ఏర్పాటు చేసిన ప్రత్యేక కార్యక్రమంలో పాల్గొని ప్రజల నుంచి నేరుగా దరఖాస్తులను స్వీకరించారు. నియోజకవర్గంలోని గ్రామాల్లో ప్రజా ప్రతినిధులు, అధికారులు ప్రజల నుంచి దరఖాస్తులు తీసుకున్నారు. ప్రజలు దరఖాస్తు ఫారాలను రూ.40 నుంచి రూ.60 కి దశారుల వద్ద కొనుగోలు చేశారు. ప్రజాపాలన ప్రారంభంలోనే దశారులు రెచ్చిపోవడంపై విమర్శలు వచ్చాయి. దరఖాస్తు స్వీకరణలో ఎమ్మెల్యే మనోహర్ రెడ్డి మాట్లాడుతూ అర్హత ఉన్న వారందరికీ ప్రభుత్వ పథకాలను అందజేస్తామన్నారు. గిట్టని వారు ఎన్ని కుట్రలు పన్నినా ఒరిగేదీమీలేదన్నారు. ఎన్నికల్లో ప్రజలకు ఇచ్చిన హామీలన్ని



ధారు: గట్టపల్లి గ్రామంలో దరఖాస్తులను స్వీకరిస్తున్న జడ్పీ సీకావో జానకిరెడ్డి

పక్కంటిగా అభయహస్తం: మున్సిపల్ చైర్పర్సన్

వికారాబాద్, డిసెంబర్ 29 : వికారాబాద్ మున్సిపల్ పరిధిలోని 4,5,6వ వార్డుల్లో మున్సిపల్ అధికారులు, సిబ్బంది ప్రజాపాలన దరఖాస్తులను స్వీకరించారు. ఇందులో మున్సిపల్ చైర్పర్సన్ మంజుల ఈ కార్యక్రమాలను పరిశీలించారు. ఈ సందర్భంగా ఆమె మాట్లాడుతూ రాష్ట్ర ముఖ్యమంత్రి రేవంత్ రెడ్డి, అసెంబ్లీ స్పీకర్ గడ్డం ప్రసాద్ కుమార్ ఆదేశాల మేరకు వికారాబాద్ మున్సిపల్ పరిధిలో అభయహస్తం కార్యక్రమాన్ని పక్కంటిగా నిర్వహిస్తున్నట్లు తెలిపారు. ఈ కార్యక్రమంలో కౌన్సిలర్, మున్సిపల్ ఛోర్ లీడర్ సుధాకర్ రెడ్డి, మున్సిపల్ మాజీ చైర్ చైర్మన్ బిగుళ్లపల్లి రమేష్ కుమార్, కమిషనర్ జాకీర్ అహ్మద్, స్థానిక నాయకులు, కౌన్సిలర్లు, కాలనీవాసులు పాల్గొన్నారు.



తాండూరు: మున్సిపల్లోని 9వ వార్డులో దరఖాస్తులు స్వీకరిస్తున్న ఎమ్మెల్యే బుయ్యని మనోహర్ రెడ్డి

నెరవేర్చే బాధ్యత తమదేనన్నారు. ప్రభుత్వ పథకాల్లో అందరికీ సమన్వయం ఉంటుందని తెలిపారు. పార్టీలకు, కులమతాలకు అతీతంగా పాలన కొనసాగిస్తామన్నారు. క్షేత్ర స్థాయిలో నిర్లక్ష్యంగా వ్యవహరిస్తే ఎంతటివారైన చర్యలు తప్పవన్నారు. ప్రజలు దశారులను నమ్మరాదన్నారు. ఎలాంటి సందేహాల ఉన్న పాలకులు, ప్రభుత్వ సిబ్బందిని సంప్రదించాలని సూచించారు. ప్రజలను మోసం చేసే వ్యక్తులను గుర్తించి వెంటనే తగు చర్యలు తీసుకుంటామన్నారు. కార్యక్రమంలో మున్సిపల్ చైర్ చైర్మన్ డివ, కౌన్సిలర్ నీరజ, రత్న మాల, కాంగ్రెస్ నేతలు పాల్గొన్నారు.

బొంరాస్ పేట: సంక్షేమ పథకాలను ప్రజలకు అందించడానికి ప్రభుత్వం నిర్వహిస్తున్న ప్రజా పాలనను ప్రజలు సద్వినియోగం చేసుకోవాలని మండల ప్రత్యేకాధికారి రాంరెడ్డి కోరారు. శుక్రవారం మండలంలోని జానకంపల్లి, సూర్యానాయకతండా, గట్టనాయక్ తండా, మేడిచెట్టుతండా, బాపల్లితండా, హంసానపల్లి, ఎక్కచెరువుతండా, కూబ్యానాయకతండాల్లో నిర్వహించిన ప్రజా పాలన గ్రామసభల్లో ఆయన పాల్గొని మాట్లాడారు. ప్రజలు సంక్షేమ పథకాల కోసం దరఖాస్తులు చేసుకోవాలని సూచించారు. సూర్యానాయకతండా గ్రామసభను అదనపు కలెక్టర్ లింగానాయక్ సందర్శించి దరఖాస్తుల స్వీకరణను పరిశీలించారు. ప్రతి ఒక్కరి నుంచి దరఖాస్తులు తీసుకోవాలని అధికారులకు ఆయన సూచించారు. బొంరాస్ పేట, దుద్దాల తహసీల్దార్లు వెంకటేశ్, దానయ్య, ఎంపీ డివో వెంకటగౌడ్, డిటీ రవి, ఆర్ఐఐ రవిచారి, ఇతర శాఖల అధికారులు ప్రజల నుంచి దరఖాస్తులు స్వీకరించారు. కార్యక్రమంలో ఆయా గ్రామాల సర్పంచ్ లు, ఎంపీటీసీలు పాల్గొన్నారు. రేగడివైలారంలో సర్పంచ్ రాజేశ్వర్, ఎంపీటీసీ జగదీష్, వార్డు సభ్యులు ప్రజలకు దరఖాస్తులు పంపిణీ చేశారు. ఇతర గ్రామాల్లో కూడా అంగన్వాడీ టీచర్లు ప్రజలకు దరఖాస్తు ఫారాలను పంపిణీ చేస్తున్నారు.

ధారు: అర్బులైన వారు గ్యారెంటీ పథకాల కోసం దరఖాస్తు చేసుకోవాలని జిల్లా జడ్పీ సీకావో జానకిరెడ్డి తెలిపారు. శుక్రవారం మండల పరిధిలోని గట్టపల్లి గ్రామంలో ప్రజా పాలన కార్యక్రమంలో భాగంగా గ్రామ సభలో లబ్ధిదారుల నుంచి దరఖాస్తులను స్వీకరించారు. ఈ కార్యక్రమంలో ఎంపీపీ విజయలక్ష్మి, వైస్ ఎంపీపీ విజయకుమార్, ఎంపీడీవో చెన్నారెడ్డి, తహసీల్దార్ భువనేశ్వర్, ఎంపీవో షఫీఉల్లా, గ్రామ సర్పంచ్ చంద్రక, మండల వ్యవసాయ అధికారి రూస్వీలక్ష్మి, ఎకావో సంజయ్ రాజ్ పాల్గొన్నారు. మర్రిపల్లి: మండలంలోని కొంపల్లిపల్లి, మొగిలిగుండ్ల, తిమ్మాపూర్, రావులపల్లి గ్రామాల్లో రెండోరోజు శుక్రవారం ప్రజాపాలన దరఖాస్తులను అధికారులు స్వీకరించారు. తహసీల్దార్ గణేశ్, ఎంపీడీవో రాజమల్లయ్య రెండు టీంలుగా ఆయా గ్రామాల్లో అభయహస్తం ఆరు గ్యారెంటీల పథకాలను వివరిస్తూ దరఖాస్తులు తీసుకుంటున్నట్లు తెలిపారు. గ్రామాల్లో ఎవరైనా దరఖాస్తు చేసుకోని వారు ఉంటే పంచాయతీ కార్యదర్శికి ఇవ్వాలని సూచించారు. ఈ కార్యక్రమంలో వివిధ శాఖల అధికారులు పాల్గొన్నారు.



బొంరాస్ పేట: సూర్యానాయకతండాలో దరఖాస్తులను స్వీకరణను పరిశీలిస్తున్న అదనపు కలెక్టర్ లింగానాయక్



అంగరంగ వైభవంగా మహా పడిపూజ



అయ్యప్ప పూజ చేస్తున్న మాజీ ఎమ్మెల్యే రోహిత్ రెడ్డి

తాండూరు, డిసెంబర్ 29: మాజీ ఎమ్మెల్యే పంజుగుల రోహిత్ రెడ్డి ఆధ్వర్యంలో శుక్రవారం రాత్రి తాండూరు ప్రభుత్వ జూనియర్ కళాశాల మైదానంలో నిర్వహించిన అయ్యప్ప మహా పడిపూజ కార్యక్రమం కనుమ పండువగా జరిగింది. పడిపూజలో భాగంగా ఓం శ్రీ స్వామియే... శరణమయ్యపు అంటూ అయ్యప్పస్వామి ద్వీపారాధన, నవవిధాభిషేకాలు, పుష్పార్చనలు, పేటతుళ్లై నృత్యాలు, భజనలు చేశారు. మహా పడిపూజకు అయ్యప్ప దీక్ష ధరించిన స్వాములు, నియోజకవర్గంలోని నేతలు, అధికారులు, అభిమానులు, పార్టీలకు, కులమతాల అతీతంగా భక్తులు వేల సంఖ్యలో వచ్చి అయ్యప్ప స్వామి కృపకు పాత్రులయ్యారు.



కులకచర్ల, డిసెంబర్ 29: ఇటీవల డాక్టరేట్ అందుకున్న కులకచర్ల మండల సర్పంచుల సంఘం అధ్యక్షుడు శంకర్ నాయక్ ను మండల సర్పంచులు శుక్రవారం ఘనంగా సన్మానించారు. తమ మండలానికి చెందిన సర్పంచ్ శంకర్ నాయక్ కు డాక్టరేట్ రావడం అభినందనీయమని పలువురు సర్పంచులు ఆనందం వ్యక్తం చేశారు.

విద్యార్థులు సన్మార్గాన్ని ఆచరించాలి



విద్యార్థులకు అవగాహన కల్పిస్తున్న సేవకకుమార్

కులకచర్ల, డిసెంబర్ 29 : విద్యార్థులు ఆత్మస్మైర్యంతో ఎంచుకున్న లక్ష్యాన్ని చేరుకోవాలని మోటివేషన్ స్పీకర్ సేవకకుమార్ అన్నారు. శుక్రవారం మండల కేంద్రంలోని కేబీబీవీ పాఠశాలలో విద్యార్థులకు ఆయన అవగాహన కల్పించారు. విద్యార్థులు చదువుపట్ల ఆసక్తిని పెంచుకోవాలన్నారు. ఆపదలు వచ్చాయని కుంగిపోకుండా ఆత్మస్మైర్యాన్ని పెంపొందించుకోవాలని సూచించారు. తల్లిదండ్రుల మాటలను గౌరవించడం, గురువుల మాటలను ఆచరించడం, సన్మార్గానికి నిదర్శనమని తెలిపారు. చెడమార్గాన్ని వీడి మంచి మార్గాన్ని ఎంచుకోవాలని తెలిపారు. ఈ కార్యక్రమంలో కులకచర్ల కేబీబీవీ ఎస్వో డేవి, అధ్యాపకులు పాల్గొన్నారు.



బొంరాస్ పేట, డిసెంబర్ 29 : ఇటీవల పీహెచ్ డీ పట్టా అందుకున్న ఒగ్గు కళాకారుల సంక్షేమ సంఘం రాష్ట్ర ప్రధాన కార్యదర్శి ఉస్మాద్ ఒగ్గు రవినీ మండలంలోని నాందారపూర్ గ్రామానికి చెందిన మల్లికార్జున ఒగ్గు కళాకారుల సంఘం అధ్యక్షుడు బీరప్ప, కళాకారులు శివ, మల్లేష్, శివ శుక్రవారం శాలువాతో ఘనంగా సన్మానించారు. పీహెచ్ డీ పట్టా అందుకున్నందుకు రవినీ వారు అభినందించారు.